




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2158/11
17-12-2020 г.в.



Врз основа на член 22 и член 23 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 и 41 од Деловникот за работа на Државната комисија за спречување на корупцијата, постапувајќи по пријава за корупција на подносителот ДПТТУ „-----“, Државната комисија за спречување на корупцијата (ДКСК) на продолжението на 42-та седница одржано на ден 11.12.2020 година донесе

Одлука

Постапката по предметот број 12 - 2158 од 2020 година, оформен по пријава број 12 - 2158//1 од 09.06.2020 година доставена на електронска адреса од подносителот ДПТТУ „-----“ **„СЕ ЗАПИРА.**

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за натамошно постапување во предметот 12-2158 од 2020 година.

Предметот со број 12-2158 од 2020 година, да се затвори и да се архивира.

До подносителот на пријавата да се достави Одлуката на ДКСК, со образложението.

Одлуката на ДКСК, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број 12-2158 од 2020 година е оформен по пријава бр. 12-2158/1 од 09.06.2020 година, доставена до Државната комисија за спречување на корупцијата на електронската адреса од подносител ДПТТУ „-----“.

Во пријавата се изнесени наводи за сомневање во законитоста на спроведувањето на јавен повик за доделување на концесија на рибите за вршење стопански риболов на риболовни зони на Министерството за земјоделство, шумарство и водостопанство, објавен во м. мај 2020 година, односно во време на вонредна состојба во РСМ прогласена поради пандемијата со корона вирусот.

Подносителот бара ДКСК да ги преземе сите мерки во своја надлежност да изврши увид во тендерската документација и реализацијата на предметниот јавен повик со цел истиот да се запре и да се поништи а потоа да се објави нов повик во согласност со применливата законска и подзаконска регулатива.

При разгледувањето на предметниот случај, ДКСК ги зема во предвид наводите на подносителот и во насока на утврдување на фактичката состојба, достави барање до Министерството за земјоделство, шумарство и водостопанство за информации и податоци во врска со предметниот случај. По барањето на Државната комисија доставени се известувања со бараните информации со прилог документација и по

разгледување на целокупната документација со која располага за предметниот случај, од страна на ДКСК утврдена е следната фактичка состојба:

- Предметните наводи се однесуваат на сомневање во законитоста на спроведувањето на Јавен повик за доделување на концесија на рибите за вршење стопански риболов на риболовни зони на Министерството за земјоделство, шумарство и водостопанство (МЗШВ), со број --/----, кој било објавен на ден 01.05.2020 година, во време на вонредна состојба во РСМ прогласена поради пандемијата со корона вирусот. Наводите, конкретно се однесуваат на предметот број. 1 од објавениот оглас - 1. *Риболовна зона "Акумулација -----"*.

Предмет на концесијата на објавениот јавен повик бил:

1. *Риболовна зона "Акумулација -----"* – која ја опфаќала целата површина на акумулацијата освен приобалниот дел до 10 метри од брегот (делот определен како рекреативна зона) и обележаниот појас околу поставените кафези за одгледување риби; и

2. *Риболовна зона "Акумулација -----"* – која ја опфаќала целата површина на акумулацијата 500 метри низводно од мостот на реката Црн Дрим кој се наоѓа северно од хидроцентралата "Глобочица" и 500 метри низводно од мостот за с. Долно Косоврасти, освен приобалниот дел од 50 метри до брегот и обележаниот појас околу поставените кафези за одгледување на риби.

Подносителот на пријавата укажува на неколку околности кои суштествено влијаеле на спроведувањето на предметниот јавен повик, како што се:

*распишувањето на огласот било во време на вонредна состојба во РСМ прогласена поради пандемијата со корона вирусот, односно во време на здравствено, економско и општествено невреме кога општите добра во државата, меѓу кои и риболовот како општо добро од посебен интерес, бил заштитен и со членот 56 од Уставот на РСМ;

*одлуката за распишувањето на јавниот повик била донесена пред одржување на вонредните парламентарни избори по донесување на Решението за распишување на изборите од 19.02.2020 година, иако согласно законските одредби кои се однесуваат на постапувањето на институциите и органите на РСМ за време на изборен период, постои законска пречка за склучување на договори за концесии на дивеч во ловишта, риби, пасишта и сл.;

*јавниот повик изобилувал со многу мани и незаконитости и доколку биде спроведен вака како што бил објавен, истиот во реалност не би можел да се реализира односно, оперативно и практично било неизводливо и неизвршливо организирањето на стопанскиот риболов на така определената риболовна зона, а исто така целосно било нејасно на кој начин ќе бидат регулирани односите помеѓу концесионерот за стопански риболов и концесионерот за рекреативен риболов, како и нејасно било како ќе се стопанисувало во заливите и уливите на Тиквешкото езеро; тендерската документација била изготвена а предвидените услови за учество на овој јавен повик биле предвидени спротивно на законските одредби од Законот за рибарство и аквакултура; Тиквешкото езеро имало концесионер со рибочуварска служба за рекреативен риболов и било нејасно што ќе се случи со концесионерот кој ќе склучел договор в.в. овој јавен повик, што значело дека со спроведувањето на вака објавениот јавен повик се доведувало во прашање правната сигурност на концесионерот;

*иако јавниот повик изобилувал со многу мани и незаконитости, и бил спротивен на Законот за концесии и јавно приватно партнерство, Законот за рибарство и аквакултура и Законот за јавни набавки,

МЗШВ покажувал исклучителна упорност во спроведувањето на истиот, што за подносителот давало дополнителни основи за сомневање во законитоста на неговото спроведување;

*рокот за поднесување на понуди по објавениот јавен повик бил 15 јуни 2020 година, па оттука се бара ДКСК да постапи итно по доставената пријава и да изврши увид во тендерската документација и реализацијата на предметниот јавен повик - со цел постапката по истиот да се запре и да се поништи повикот, а потоа да се повтори постапката и да се објави нов јавен повик за доделување на концесија во согласност со применливата законска и подзаконска регулатива во РСМ.

- Заради утврдување на фактичката состојба за предметниот случај ДКСК, до МЗШВ достави барање за тоа дали при објавувањето на предметниот јавен повик било земено во предвид фактот дека неговото објавување е во време на вонредна состојба во РСМ прогласена поради пандемијата со корона вирусот. Воедно, во доставеното барање ДКСК му укажа на Министерството дека „со започнувањето на преземање на активности за продолжување на изборниот процес за предвремените избори за пратеници во Собранието на Република Северна Македонија, во време на изборен процес во РСМ и Влада на РСМ, па се до завршување на изборот на пратеници во Собранието на Република Македонија и изборот на Владата на Република Северна Македонија согласно со резултатите од изборите, институциите и органите во РСМ при своето надлежно постапување треба да ги почитуваат забраните утврдени во членовите 34 и 35 од Законот за спречување на корупцијата и судирот на интереси и во членот 8-а и 8-б од Изборниот законик.“

-Од страна на МЗШВ доставени се неколку известувања по однос на барањето на ДКСК, во хартиена и во електронска форма од кои последно на 16.11.2020 година, со прилог документација, со кои се известува за следното :

*На 02.07.2020 година се известува дека предметната постапка била во фаза на евалуирање на комплетни понуди, врз основа на што Комисијата ќе доставела покани за електронско наддавање до субјектите кои и имаат доставено валидни понуди.

*На 14.07.2020 година, се информира дека: Согласно тендерската документација рокот за донесување на Одлука за избор на најповолна понуда по Јавниот повик --/----- за доделување на концесија на рибите за вршење стопански риболов на риболовни зони објавен во м. мај 2020 година изнесува 45 (четириесет и пет) дена сметано од денот на истекот на рокот за доставување на понуди. Комисијата за спроведување на постапката за доделување на концесијата по спроведената постапка до Концедентот (ВРСМ) доставува Предлог за избор на најповолна понуда или Предлог за поништување на постапката за доделување на концесија на добра од општ интерес. Концедентот врз основа на Предлогот на Комисијата и Извештајот за евалуација изготвен од страна на Комисијата, донесува Одлука за избор на најповолна понуда. Одлуката за избор на најповолна понуда се објавува во "Службен весник на Република Северна Македонија", а воедно се известува дека во моментот постапката започната по Јавниот повик -/- ---- за доделување на концесија на рибите за вршење стопански риболов на риболовни зони објавен во м. мај 2020 година бил во фаза на изготвување на информација за спроведена постапка, која ќе содржела предлог одлуки за избор или предлог одлуки за прекинување на постапката.

*На 16.11.2020 година, се известува дека во врска со постапката започната по јавниот повик -/----- - за доделување концесија на рибите за вршење стопански риболов на риболовни зони објавен во мај 2020 година, Владата на Република Северна Македонија на Петтата седница одржана на 22 септември

2020 година ја разгледала Информацијата за спроведени постапки за доделување концесија на рибите за вршење стопански риболов на риболовни зони во која како прилог биле доставени Предлог Одлуката за поништување на постапката за доделување концесија на риби за вршење стопански риболов на риболовната зона акумулација "-----" и Предлог Одлуката за доделување концесија на риби за вршење стопански риболов на риболовната зона акумулација "-----", по што било заклучено: 1) да се донесе Одлуката за поништување на постапката за доделување концесија на риби за вршење стопански риболов на риболовната зона "Акумулација -----", со оглед дека за објавената риболовна зона немало доставено ниту една прифатлива понуда и Одлуката е објавена во Службен весник на Република Северна Македонија и 2) да не се донесе Одлуката за доделување концесија на риби за вршење стопански риболов на риболовната зона „Акумулација -----“.

Врз основа на вака утврдената фактичка состојба, ДКСК констатира дека во предметниот случај од страна на МЗШВ земено е во предвид укажувањето дадено од страна на ДКСК и во врска со конкретната постапка за доделување концесија на рибите за вршење стопански риболов на риболовни зони постапено е од страна на надлежен орган и била донесена одлука за поништување на постапката за доделување концесија на риби за вршење стопански риболов на риболовната зона "Акумулација -----", а која е предмет на доставената пријава. Со оглед на констатираното, ДКСК оцени дека нема елементи за свое натамошно постапување во предметниот случај, постапката по предметот се запира, а предметот да се затвори и да се архивира.

Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.

Одлучено на ден 11 декември 2020 година под бр. 12- 2158/11

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател,

Билјана Ивановска



Доставено до :

- Архива
- Подносител

Изработил: Ј.Ц., советник
Одобрил : Г.Т., член на ДКСК